

زبان دراز



صدف آصف

پاک سوسائٹی ڈاٹ کام

”اچھا تمہاری مرضی ایسا کرو تم یہ دونوں سوٹ ہی رکھ لو۔“
زینت نے غصے میں دعا کے لائے ہوئے تحائف واپس
کر دیئے، ان کی انا کو شدید ضرب پہنچی جب زویا نے ماں سے
آنکھوں میں آنسو بھر کر بتایا کہ ”دہی والی ماما نے اسے سوٹ
دینے سے انکار کر دیا۔“

زینت ویسے بھی میکے میں آ کر بڑی زور درنج ہو جاتیں،
بات بہ بات ان کا منہ پھول جاتا، نند کے غصہ دکھانے پر ماہا کا
چہرہ فق ہو گیا، وہ منمننا کر بہن کی صفائی دینے لگی مگر دعا کے
ساتھ پر ایک ٹمکن بھی نہ ابھری۔ وہ بے فکری سے کپڑے سمیٹنے
لگی، زینت تن فن کرتی کمرے سے باہر نکل گئی۔

”اف! تم نے یہ کیا غضب کر دیا، دیکھا نہیں باجی کا موڈ
کتنا آف ہو گیا۔“ ماہا کے ہاتھوں کے طوطے اڑ گئے، بہن پر
برس پڑی۔

”کیا ہے باجی بھی ہماری طرح کی انسان ہیں۔ آپ
سب تو ان سے یوں ڈرتی ہیں، جیسے وہ کوئی آسمانی مخلوق ہو؟“
دعا نے ناک چڑھا کر بڑی بہن کا مذاق اڑایا۔

”عقل کی کوری باجی کمرہ بند کر کے تمہاری شکایتوں کا
پلندہ لے کر ماں کے پاس بیٹھی ہوں گی۔“ ماہا نے بہن کو غصے
میں ایک ہاتھ جڑا۔ بڑھاپا اور بیماریوں کی وجہ سے ان کی
سپاس رشیدہ بانو عملی طور پر گھر کے معاملات سے دور ہو چکی
تھیں، اسی لیے بیٹی اپنے مفادات کے حصول کے لیے جہاں
پھنسنے لگتی۔ وہاں ماں کا نام دھڑلے سے استعمال کر لیتی۔

”س میں نیا کیا ہے؟ اپنی ماں کے پاس ہی بیٹھی ہوں گی
نا، تو بیٹھنے دیں۔ نئی بات تو جب ہوتی کہ وہ جا کر اتنی محبت سے
اپنی ساس کے ساتھ بیٹھتی، ان کی خدمت کرتیں۔“ دعا نے
کلینرنگ کریم ہتھیلی پر نکالی اور دھیرے دھیرے چہرے کا
مساج کرنے لگی۔

وہ جب سے دہی سے وطن آئی تھی، اس کی جلد بہت خشک
رہنے لگی تھی۔ اس وقت تو اس کے لیے دنیا کا سب سے اہم
کام یہ ہی تھا۔ ماہا سر پر ہاتھ رکھ کر بہن کی بے فکری کو حسرت
سے تنگنے لگی۔

ماہا کے دیور اور بہنوئی زاہد کے مقابلے میں، اس کا شوہر
شاہد بہت سخت گیر شوہر ثابت ہوا۔ وہ صرف اپنی باجی کے کہنے
پر چلتا۔ دہی میں بھی، اس کی ہر بات زینت سے شروع ہو کر

”اچھی سینہ زوری ہے۔“ نند کی ہٹ دھرمی پر دعا کا غصہ
عود آیا، وہ جو اس معاملے میں شش و پنج کا شکار ہو رہی تھی،
ذہن فوراً صاف ہو گیا۔ فیصلہ کرنے میں دیر نہ لگائی اور انکار
میں سر ہلاتے ہوئے صاف ہری جھنڈی دکھائی۔

”نہیں..... نہیں..... میں بالکل یہ نا انصافی نہیں
کر سکتی، اس دفعہ ہم کسی بچے کے لیے کپڑے نہیں لائے، تو
زویا کو بھی باقی بچوں کی طرح صرف ثانی چاکلیٹس ہی دی
جائیں گی۔“ دعا نے فوراً انکار کیا۔ ماہا نے اس انکار پر ایک
دم گھبرا کر نند کو دیکھا۔

”امی! آپ کو ابو بلا رہے ہیں۔“ یہ مسئلہ ابھی بیچ میں اٹکا
ہوا تھا کہ زینت کو اس کا چھوٹا بیٹا بلانے آ گیا۔ وہ مجبوراً وہاں
سے اٹھ کر باہر کی طرف چل دیں، مگر چہرہ غصے سے لال ٹماٹر
بنا ہوا تھا۔

”اوہ! ہو چھوٹی ماما! آپ انہیں دوسرا سوٹ دے دیں،
ویسے بھی بڑی ماما اتنی بورنگ ہیں، وہ یہ سوٹ اٹھا کر سفینہ
کے جہیز کے لیے رکھ دیں گی۔ میں تو اس کا انگرکھا بنوا کر عید پر
پہنوں گی۔“ زویا نے ماں کے جانے کے بعد اپنی رائے پیش
کی، ساتھ ہی نغمانہ بھابی کا مذاق اڑایا۔

”زویا..... تم ابھی بہت چھوٹی ہو۔ بڑوں کے بارے
میں ایسی باتیں نہیں کرتے، رہی بات سوٹ کی تو میں جس
کے لیے لائی ہوں، ان ہی کو دوں گی۔ باقی بھابی کی مرضی
کہ وہ اس کا کیا کرتی ہیں اس سے میرا کوئی واسطہ نہیں۔“
دعا نے دو ٹوک لہجے میں اسے ٹوکا اور سامنے رکھا ہوا کپڑا
جھٹکے اسے اٹھالیا۔

”امی کو بتاتی ہوں۔“ زویا کو چھوٹی ماما کا انکار ہضم نہ
ہو سکا منہ بنا کر دعا کی شکایت کرنے ماں کے پاس چل دی۔

”تم نہیں سدھرو گی؟ کیوں میرے اور اپنے لیے
سسرال میں مشکلوں کے پہاڑ کھڑی کرتی ہو۔“ ماہا نے
چھوٹی بہن کو دھپ لگائی، وہ بہن کو اس گھر کے ماحول میں
ڈھالنے میں ناکام ثابت ہو رہی تھی۔ دعا سچ بولنے والی
کھری لڑکی تھی، اسے جھوٹ اور منافقت سے شدید نفرت
تھی۔ وہ کسی کے ساتھ زیادتی برداشت کر ہی نہیں سکتی تھی مگر
سسرال میں ہر قدم پر اس طرح کی سچویشن سے پالا پڑتا تو نا
چاہتے ہوئے بھی وہ بول پڑتی اور سب کے ساتھ بہن کی
نگاہوں میں بھی بری بن جاتی۔

زمانے بدل گئے مگر ”بانو ہاؤس“ کے ماحول میں رتی برابر فرق نہیں آیا۔ دعا جب بھی یہاں آئی، بس ایک بات پر حیران ہو کر سر پیٹ لیتی۔

☆.....☆.....☆

”مامی! آپ دال میں پانی ملاتی ہیں یا پانی میں دال۔“
 زویا چمچ سے پتلی دال چاول پر ڈالتے ہوئے کھکھلائی۔ ٹیبل پر کھائے لگاتی نعمانہ کا منہ بن گیا، آج غلطی سے دال پتلی رہ گئی تھی۔ وہ بھی کیا کرتی کام کا بوجھ بڑھ گیا تھا، روزانہ کی اتنی مہمان داری، نندا لگ یہاں پندرہ دن سے رکھی ہوئی تھیں۔ کام کر کر کے۔ ان لوگوں کی ہمتیں جواب دینے لگی تھیں۔

”میری بیٹی بہت اسٹریٹ فارورڈ ہے۔“ زینت نے ہمیشہ کی طرح مسکرا کر بیٹی کی صاف گوئی کو انجوائے کیا۔
 ”زویا لڑکی ذات ہے۔ باجی کو احساس ہی نہیں، وہ اپنی بچی کی تباہی کا انتظام اپنے ہاتھوں کر رہی ہیں۔“ دعا اور ماہانے آئیں تاسف سے دیکھا اور ایک ہی بات سوچی۔
 انہیں بچی کا اس طرح سے اپنی جھٹائی پر تبصرہ کرنا بہت برا لگا۔ مگر وہاں جیسے یہ معمول کی بات تھی، کسی نے بھی اس بات کا کوئی خاص نوٹس نہیں لیا۔ یہاں تک کہ نعمانہ کو بھی اب رات کے کھانے کی فکر لاحق تھی۔

دعا جب سے دعویٰ سے آئی تھی، اس کے نوٹس میں یہ بات رہتی کہ زویا کا برتاؤ اپنی عمر کے دوسرے بچوں سے کافی بولڈ تھا۔ وہ ننھیال میں کسی کا بھی مذاق بڑے آرام سے اڑا لیتی، مگر زینت باجی کے ماتھے پر بل بھی نہیں پڑتے نہ وہ اسے روکتی ٹوکتی، نہ سمجھاتیں۔ اس کی ایک بڑی وجہ یہ تھی کہ وہ خود اپنے میکے کے مسائل بھائیوں کے رویے، ان کی شکایات، ماں کے حوالے سے بھائیوں کی بے پروائیوں کے قصے، شوہر اور بچوں کے سامنے بیٹھ کر مزے سے بیان کرتیں، اسی لیے بچوں کے دل سے بھی بڑوں کا لجا نا اٹھ گیا اور اتنی ہمت آگئی کہ جس کے دل میں جو بات آئی، وہ بے دھڑک سب کے سامنے بیان کر دیتے۔ خاص طور پر زویا بچوں میں بڑی ہونے کے باعث ان مسائل پر بھی اپنا منہ کھولنا ضروری سمجھتی، جس کا اس سے دور تک کا بھی واسطہ نہیں ہوتا۔

☆.....☆.....☆

دعا کے جیٹھ ساجد بھائی اور نعیمہ بھابی رزلٹ ڈے پر اپنے بچوں کے اسکول گئے ہوئے تھے۔ ناشتے کے بعد سب

ان پر ہی ختم ہوتی۔ باقی کمی وہ خود پوری کر دیتیں، شاہد نے ان کے زیر اثر رہتے ہوئے شروع سے بیوی کو اتنا دبا کر رکھا کہ شادی کے پانچ سال گزر جانے کے باوجود بھی اس کے اندر سراٹھانے کا حوصلہ پیدا نہیں ہو سکا۔

”تمہاری بہن کی زبان بہت چلتی ہے، ذرا اسے یہاں رہنے کے طور طریقے سکھاؤ۔“ شاہد کو تو سالی کے رنگ ڈھنگ بھی ایک آنکھ نہ بھاتے، مگر اس پر زور نہیں چلتا تو اکثر بیوی کو ہی سنا دیتا۔ وہ بے چاری دونوں کے بیچ پستی۔
 ”یا میرے مالک! اس لڑکی کو عقل دے یا باجی کو ہدایت۔“ ماہانے دعا کو پرسکون انداز میں ہونٹوں پر لپ اسٹک لگاتے دیکھا تو نم آنکھیں پوچھتی وہاں سے باہر چل دی۔

☆.....☆.....☆

رشیدہ بانو کے چار بیٹے اور ایک بیٹی تھی، ان کے شوہر مکرم خان کو گزرے کئی سال ہو چکے تھے۔ ماجد اور ساجد بڑے تھے، ایک نجی کمپنی میں معمولی سی نوکریوں پر معمور تھے۔ گھر کرائے کا تھا، دونوں بھائیوں اور زینت کی شادی بہت پہلے ہو چکی تھی، مگر اب جب کہ فیملی بڑھ رہی تھی، تو ان سب کے لیے کم آمدنی میں مہنگائی کا توازن رکھنا ناممکن ثابت ہو رہا تھا۔ قسمت سے شاہد کو دعویٰ کی ایک کمپنی میں نوکری مل گئی، اس نے خوب محنت سے کام کر کے پیسے جمع کیے گھر تڑوا کر جدید انداز میں بنوایا، وہ بہت تیز لڑکا تھا، موفح کی تلاش میں رہا۔ آخر چھوٹے بھائی زاہد کی ملازمت کا بندوبست بھی ابو طہی میں کروا دیا۔

اب بانو ہاؤس کے حالات پہلے سے کافی بہتر ہو گئے تو زینت کے منع کرنے کے باوجود رشیدہ بانو نے اپنی دوست کی بیٹی ماہا سے شاہد کی شادی کر دی، چند سالوں بعد زاہد کے لیے اس کی چھوٹی بہن دعا کو بھی بیاہ کر لے آئیں۔ زاہد اور شاہد ایک سال بعد اپنی اپنی بیویوں کو بھی ساتھ لے گئے۔ یوں ان دونوں نے سکون کا سانس لیا، مگر زینت کے سینے پر سانپ لوٹ گئے پر کچھ کر نہیں سکتی تھی تو خاموش ہی رہی۔

ہر سال کی طرح اس سال بھی دونوں بھائی اپنی فیملی کے ساتھ پاکستان بقرعید منانے آئے تھے۔ دنیا اتنی تیزی سے ترقی کر گئی کہ دعویٰ سے وطن لوٹنا اب چنداں دشوار نہ رہا، ایسے ہی ہو گیا جیسے ایک شہر سے دوسرے شہر جایا جائے، اسی لیے وہ لوگ بھی تہوار منانے پاکستان آجاتے۔

لوگ نی دی لاؤنج میں بیٹھے خوش گپیوں میں مصروف تھے۔
 ”کل تم نے اتنے مزے کی بریانی پکائی مگر ان کو پسند نہیں آئی۔“ باجی نے سبزیاں چھیلتی ہوئی نغمانہ بھابی سے کہا، جو چھری ایک طرف رکھ کر مکمل طور پر تند کی طرف متوجہ ہو گئیں۔

”کس کو، نعیمہ کو کیوں بریانی میں کیا خرابی تھی؟ میں نے اتنی محنت سے پکائی تھی، سب تو تعریفیں کر رہے تھے۔“ نغمانہ بری طرح سے چڑی۔ اسے دیورانی سے ایسی امید نہ تھی۔

پاس بیٹھی دعا نے اپنی تند کو افسوس بھری نگاہوں سے دیکھا، اسے شروع سے سسرالی سیاستوں سے کبھی کوئی دلچسپی نہیں رہی تھی۔

”بھائی! ہمیں کیا پتا مگر جن کو باتیں بنانے کی عادت ہے وہ، تو بنائیں گے نا، مگر بھئی ہم نے تو کہہ دیا نغمانہ اس گھر کی بڑی بہو ہے۔ اس نے شروع سے اس گھر کو سمیٹ کر رکھا۔ ہم سب کو چھوڑ سکتے ہیں مگر نغمانہ کو نہیں، ویسے بھی زویا تو تمہارے ہاتھ کی بریانی کی دیوانی ہے۔“ زینت پاؤں پھیلا کر کارپٹ پر ہی لیٹ گئیں، نغمانہ نے مشکور نظروں سے ان کو دیکھا۔

”یار جائے تو بنو! بڑی طلب ہو رہی ہے اور ہاں شام کو ان کے لیے کڑی پکالو۔ بہت دن سے فرمائش کر رہے ہیں۔“ زینت نے بڑے پیار سے اپنا مطلب سیدھا کیا تو نغمانہ سر ہلاتی وہاں سے اٹھ گئی۔

دعا کا غصے سے برا حال تھا کیوں کہ بات ایسی نہیں تھی جیسی باجی نے پہنچائی، وہ گواہ تھی کہ نعیمہ بھابی نے کھانا کھاتے ہوئے بس اتنی سی بات کی کہ ”بریانی میں نمک کم لگ رہا ہے“ وہ بھی زینت کے پوچھنے پر لیکن انہوں نے تو بات کا بچکڑ ہی بنا ڈالا، نغمانہ بھابی کے دل میں دیورانی کی طرف سے ہال آ گیا۔

☆.....☆.....☆

”مبارک ہو امی! آپ کے دونوں پوتوں نے فرسٹ پوزیشن لی ہے۔“ ساجد نے خوشی خوشی ماں کے منہ میں گلاب جاسن ڈالی۔ نعیمہ الگ بچوں کی کامیابی سے سرشار نظر آئیں، میاں بیوی راستے سے ہی مٹھائی خریدتے ہوئے آئے تھے۔ انہوں نے جیسے ہی خوشی خوشی بڑے کمرے میں قدم رکھا، باجی نے چینتر ابد لا فوراً اٹھ کر بیٹھ گئی، ان کے واری صدقے

ہونے لگی۔ خوب ہنس ہنس کر بچوں کے رزلٹ دیکھے جانے لگے بلکہ بھائی کو دکھانے کے لیے بٹوے میں سے پانچ سو روپے کا کڑکٹا نوٹ نکال کر نعیمہ بھابی کے چھوٹے بیٹے کے ہاتھ میں تھما دیا نعیمہ نے مسکرا کر زند کو دیکھا وہ سب سے زیادہ خوش جو نظر آرہی تھیں۔ سب مبارک باد دینے لگے سوائے نغمانہ کے دل پر تازہ تازہ چوٹ پہنچی تھی کوئی منہ پھلائے بیٹھی پاز چھیلتی رہی۔

”بھابی! منہ کھولیں۔“ نعیمہ نے بڑے پیار سے نغمانہ کے پاس جا کر مٹھائی کھلانی چاہی۔

”رکھ دو ابھی دل نہیں چاہ رہا بعد میں کھالوں گی۔“ نغمانہ نے نروٹھے پن کی انتہا کی تو نعیمہ بھی خاموشی سے اٹھ گئی۔

”میں جب گھر سے گئی تھی تو بھابی کا موڈ اچھا تھا اب کیا ہو گیا؟ لگتا ہے میری خوشیوں سے جل گئیں۔“ نعیمہ نے جیٹھانی کو دیکھا دوسووں نے سر ابھار رہا اور دل پر بدگمانی کے بادل چھا گئے۔ نغمانہ سبزی سمیٹتی کمرے سے باہر نکل گئیں۔

”ہم تو زمانے بھر میں اپنی بھابیوں کی تعریفیں کرتے رہتے ہیں کہ کتنی میل جول سے رہتی ہیں۔“ باجی نے بھائیوں کے سامنے اپنی اچھائیوں کا مزید تڑکا لگایا گھر کے مردوں کو اندرونی معاملات کی کیا خبر لگے۔ بہن کی محبت پر سرد دھنسنے۔

باجی ہمیشہ ایک بھادج کے سامنے دوسری کو کھڑا رکھتی، ایسا کر کے شاید انہیں لگتا تھا کہ میکے میں ان کے پاؤں مضبوط رہیں گے، بھابھیاں آپس کے اختلافات میں الجھ کر انہیں ہمدرد جان کر روتی ہوئی ایک دوسرے کی شکایات لے کر ان کے پاس پہنچ جاتیں تو وہ ایک کی بات دوسری کو بتا کر نہ صرف دونوں طرف سے مزے اٹھاتی بلکہ وہی فون گھما کے ان کی جہالت کے قصے سنا کر باقی بھائیوں کو بھی محظوظ کرتیں۔

☆.....☆.....☆

باجی بھائیوں کے یہاں پہنچتے ہی سامان ہاندھ کر اپنی فیملی سمیت یہیں رہنے آ گئیں، بھائیوں نے بھی اکلوتی بہن کو خوش آمدید کہا۔ وہ خوشی سے ٹھہر تو گئی مگر دماغ پر نئی فکریں سوار ہو گئی کہ وہی پلٹ بھائیوں نے کس کو کتنے پیسے دیئے، کیا کیا تحائف بانٹے یا پھر وہ اس کوشش میں مصروف رہتیں کہ ان کی ذات کے سوا بھائیوں سے کوئی اور فیض یاب نہ ہو پائے۔

دعا نے کھڑکی سے باہر جھانکا تو اسے کچن میں کام کرتی دونوں جٹھانیوں پر بڑا ترس آیا جو سسرالی مہمانوں یا ملنے آنے

والوں کے خاطر مدارات میں جتی رہتی، مہمان بھی وہ جو مل کر پانی پینا نہ چاہیں۔ دوسری طرف باجی سب کے بیچ میں ملنے بلکے میک اپ جدید انداز کے سلے سوٹ میں ٹھسے سے بیٹھی اپنی بڑائیاں مارنے میں لگی رہتیں۔ دعا اچھی طرح جانتی تھی اتنا سب کچھ کرنے کے باوجود آخر میں برائی ان دونوں جھٹائیوں کے حصے میں ہی آئی ہے۔

شادی کے ان دو سالوں میں اسے اپنی اکلوتی نند کی فطرت کی اچھے طریقے سے آگاہی ہو گئی تھی۔ وہ صرف اس بھائی اور بھانج سے ہی خوش ہوتیں اور اسے نوازتیں جو ان کی ہر غلط بات پر آ مناصد قنا ہو کر حامی بھرے۔

جس نے بھی ان کے منہ پر غلط کو غلط کہہ دیا بس اس کی شامت آ جاتی ایک محاذ تیار کر کے ماں کے کمرے میں کھس کر مقدمہ چلایا جاتا۔ جس کی بیوی نے زبان چلائی ہوتی اس کا میاں ماں کے عتاب کا نشانہ بنتا۔ مزے کی بات یہ ہے کہ اس بھائی کے فرشتوں کو بھی خبر نہیں ہوتی کہ زینت گھر بھر میں اس کے بارے میں کیا کیا گوہر افشانی کرتی پھر رہی ہیں، بات اگر کھل جاتی تو وہ صاف مگر جاتیں۔

زینت میں اور کوئی کواٹھی ہو نہ ہو وہ سامنے والے کو قائل کرنے کی صلاحیت سے مالا مال تھی پھر خود کو صحیح ثابت کرنے کے لیے چاہے جتنے بھی جھوٹ بولنے پڑ جائیں ان کی زبان نہیں لرزتی۔

☆.....☆.....☆

”بھائی! قربانی کا جانور تو لال کوشی والے حاجی صاحب کے یہاں آتا ہے۔ یہ اونچے لمبے بیلوں کی جوڑی دیکھنے والا دیکھتا رہ جائے، منوں گوشت نکلتا ہے۔ لاکھوں میں تو ان کی قیمت ہوتی ہے، وہ بقر عید سے ایک ہفتہ قبل لاکر کوشی کے لان میں شامیانہ کھڑا کر کے جانور باندھ دیتے ہیں، پھر تو دیکھنے کے لیے دنیا آتی ہے، یہاں تک کے میڈیا والے بھی پہنچ جاتے ہیں۔“ زینت نے جوڑے سے سرخ ہوتے ہوئے کہا۔

”ہاں ماموں! اب تو لوگ جانوروں کے ساتھ بھی سیلفیاں بناتے ہیں۔“ زویا جو عادت کے مطابق بڑوں کے بیچ میں بیٹھی تھی فوراً قلم دیا۔

”استغفار۔ ایسے دکھاوے کی کیا ضرورت ہے۔ اللہ کے یہاں نیت دیکھی جاتی ہے۔ جانور کی قیمت نہیں۔ لوگ سوسائٹی میں سب سے مہنگا جانور خریدنا اعزاز کی بات سمجھتے

ہیں۔ اس طرح سے تو قربانی کا مقصد ہی فوت ہو جاتا ہے۔“ زاہد نے کانوں کو ہاتھ لگایا تو زویا منہ بنا کر اٹھ گئی۔

”بیچ تو یہ ہے کہ مذہبی فریضہ انسان کی تربیت کرتا ہے، ہمیں اپنے اعمال کا جائزہ لینا چاہیے، اس کا ایک مقصد سارا سال ناداروں کے لیے دل میں قربانی کا جذبہ بیدار رکھنا ان کے درد کو سمجھنا، ان کی مدد کرنا۔ مگر معاشرے کا چلن ہی بدل گیا ہے، نمود و نمائش کو قربانی کے فرض سے جوڑ دیا گیا ہے جو بڑھتے ہوئے ناسور کی شکل اختیار کرتا جا رہا ہے۔ لوگ رشوت اور حرام مال سے بڑا جانور خرید کر سمجھتے ہیں سارے گناہ دھل گئے، استغفر اللہ۔“ دعا جوش میں تقریر کر رہی تھی، زاہد کو بیوی کی حساسیت پر پیارا آ گیا۔

”ارے زاہد! تم نے جو بکرے منگوانے کے لیے ماجد بھائی کو پیسے دیے تھے اس کا کچھ حساب کتاب بھی کیا؟“ زینت نے کچھ دیر بعد بھائی کے قریب کھسک کر سرگوشی میں پوچھا۔ ان کے آنکھن میں بھی قربانی کے لیے ایک گائے اور دو بکرے لائے جا چکے تھے۔

”آپنی! کیسی باتیں کرتی ہیں، بھائی سے کیا حساب کتاب، ویسے بھی میں نے ماجد بھائی کو ایک لسٹ دی تھی، ان سے اپنے لیے بھی کافی سامان منگوایا ہے، پیسے خرچ ہو گئے ہوں گے۔“ زاہد کے بولنے سے قبل ہی دعا نے جواب دیا تو اس نے بیوی کی بات پر تائیدی انداز میں سر ہلا دیا۔

”ہاں کہہ تو تم صحیح رہی ہو مگر میں دیکھ رہی ہوں۔ اس گھر میں میرے دونوں بھائیوں کی کمائی کس بے دردی سے خرچ ہو رہی ہے۔ حساب کتاب تو رکھنا پڑتا ہے۔“ یہ بات کرتے ہوئے وہ بھلا بیٹھیں کہ زاہد صرف ان کا نہیں ماجد کا بھی چھوٹا بھائی ہے اور جس طرح اس پر ان کا حق ہے اسی طرح ماجد کا بھی۔

”باجی، ہم نے پہلے بھی کسی سے پیسوں کا حساب کتاب کیا ہے؟ جو بڑے بھائی سے کریں۔“ دعا نے زینت کو بتایا جو ہر چھ مہینے میں بھائی سے بہانے بہانے سے پیسے منگوا کر لیتی تھی۔

”تمہیں شوہر سے محبت ہونہ ہو۔ مجھے اپنے بھائی سے بہت پیار ہے ہیں، پیسہ کمانا آسان تھوڑی، جو یوں ہی دونوں ہاتھوں سے لٹا دیا جائے۔“ زینت نے دانت کچکا کر چھوٹی بھانج کو گھورا۔

”چھوڑیں نا باجی! ہم لوگ یہاں کچھ دنوں کے لیے تو آتے ہیں۔ بس سب کو خوش و خرم دیکھنا چاہتے ہیں۔ پیسہ رشتوں سے بڑھ کر تھوڑی ہوتا ہے۔“ دعا نے جواب دینے کے لیے منہ کھولا مگر اس سے قبل ہی زاہد بول پڑا تو زینت کو خاموش ہونا پڑا۔ دعا نے شوہر کو داد دیتی نگاہوں سے دیکھا تو زینت کے تن بدن میں آگ لگ گئی۔

☆.....☆.....☆

زینت نے جس دن سے زاہد سے دعا کی شکایت کی وہ خاصہ محتاط رہنے لگی۔ باجی کو شوہر کے ساتھ بیٹھا دیکھ کر خود بھی وہیں ٹک جاتی۔ یوں ہوا کہ زینت نے سوٹ والا معاملہ ہمیشہ کی طرح ایسے گھما پھرا کر زاہد کے کانوں تک پہنچایا کہ اس نے کمرہ بند کر کے بیوی کی خوب خبر لی۔

”میں نہیں جانتا تھا کہ تم اتنے چھوٹے دل کی عورت ثابت ہوئی، میری بھانجی کو ایک سوٹ دیتے ہوئے تمہارا دل دکھ رہا ہے، جانتی بھی ہو میری بڑی بہن نے ہمارے لیے ہمیشہ کتنی قربانیاں دیں۔“ وہ باجی کے درد بھرے انداز کے زیر اثر یوں آنکھیں بدل کر جان سے عزیز بیوی سے بات کر رہے تھے کہ دعا کے چھکے چھوٹ گئے۔

اس نے صفائی دینے کی بہت کوشش کی مگر زاہد اس وقت کچھ سننے کو تیار نہ تھا۔ بس ایک ہی رٹ ابھی زویا کو سوٹ دے کر آؤ۔

”یہ دونوں سوٹ رکھ لیں۔“ دعا نے مجبور ہو کر بڑے برے دل سے کپڑے اپنے ہاتھوں سے لے جا کر باجی کے حوالے کر دیئے۔

”بی بی تم کس بات پر اتر رہی ہو، یہاں تمہارا کیا ہے؟ ویسے بھی سب کچھ میرے بھائی کا ہے۔“ دعا نے نند کو دیکھا تو زینت کے چہرے پر لکھی تحریر صاف پڑھی جا رہی تھی۔

☆.....☆.....☆

”تمہاری بیوی بہت زبان دراز ہے۔ پلیز اس کی زبان کو لگام دو کہیں سے بھی ماہا کی بہن نہیں لگتی، ہم سے بڑی چوک ہوگئی، جو دعا کو بھابی بنا کر اپنے سروں پر ناخن کے لیے اس گھر میں لے آئے۔“ زینت نے غصے سے کہا۔ وہ جو ہمیشہ بھائیوں کے سامنے ان کی بیویوں کی برائی کرنے سے اجتناب برتی تھی، جذبات میں آکر ابل پڑیں۔

دعا دونوں جھٹانوں کو زبردستی چکن سے نکال کر عید کی

شاہنگ کے لیے اپنے ساتھ مارکیٹ لے گئی۔ اس نے نند کو جھوٹے منہ بھی نہیں پوچھا، کیوں کہ باجی ماں کے ذریعے پہلے ہی زاہد اور شاہد سے عیدی کے نام پر پچیس پچیس ہزار نکلا چکی تھی۔ دعا کے ساتھ نہ لے جانے پر وہ جل کر بھائی کے کان بھرنے بیٹھ گئیں، انہیں موقع بھی خود دعا نے فراہم کیا تھا۔

”باجی! آپ یہ کیا کہہ رہی ہیں؟ دعا اتنی اچھی تو ہے۔ وہاں بیٹھ کر بھی اسے یہاں رہنے والوں کا اتنا خیال رہتا ہے۔“ وہ زاہد کی من چاہی بیوی تھی اس کا دفاع کیوں نہیں کرتا اگر ایک طرف بہن عزیز تھی تو بیوی کو بھی اللہ اور رسول کو گواہ بنا کر لایا تھا، وہ دکھ سکھ کی ساتھی تھی کیسے اس کا مذاق اڑانے دیتا۔

وہ جانتا تھا کہ اس گھر کی کوئی بہو ایسی نہیں جس سے باجی کی ٹھنی نہ ہو۔ وہ آج جس ماہا کی تعریف کر رہی تھیں، کل تک اسے گھنی کے لقب سے نوازا تھا۔

”یہ خود تو خاموش رہتی ہے، مگر شاہد کو ہر مسئلے پر بولنے کے لیے چڑھاتی ہے۔“ ماہا کے چپ رہنے پر ان کی حتمی رائے ہوئی۔

”یہ بولتی بہت ہے زبان دراز کہیں کی۔“ زینت کا اب دعا کے بارے میں یہ خیال تھا۔

”دعا! پلیز جب تک ہم لوگ یہاں موجود ہیں، تم کسی قسم کے مسئلے میں نہ پڑو۔“ ان سب باتوں کا دل ہی دل میں اعتراف کرنے کے باوجود اس نے رات کو بند کمرے میں بیوی سے التجا کی تو وہ کھکھلا اٹھی۔

”اچھا جناب۔“ اس نے شوہر کی خوش نوودی کے لیے فرماں برداری سے سر ہلا کر حامی تو بھری، مگر اس کے چہرے سے پھوٹی شرارت نے زاہد پر واضح کر دیا کہ اس کے اندر چھپی چلبلی زور زور سے نہ کہہ رہی ہے۔

☆.....☆.....☆

”نعمانہ بھابی! ذرا سب کام چھوڑ کے ادھر آئیے گا۔“ دعا اونچا بن بنائے، زبرد رنگ کی کڑھائی والی کرتی اور نیلے پانچامہ میں بہت بیچ رہی تھی، اس نے صبح ناشتے کی ٹیبل پر گرم گرم پراٹھے پہنچائی بڑی بھابی کو آواز دے کر بلایا۔

”آئی۔“ وہ تیزی سے اندر کی جانب بڑھیں۔ نعیمہ نے جھٹانی کے کام چھوڑ کر جانے پر برا سامنہ بنایا۔ وہ دونوں صبح سے چکن میں کھڑی درجن بھر پراٹھے بلیتے ہوئے ہلکان

مغربی اور شرقی ادب کی منتخب کہانیوں کا مجموعہ



لفظ لفظ رنگا رنگ سطر سطر سے بھر لو تحریریں
ایسی کہانیاں جس سے قبل آپ نے نہیں پڑھی ہوں گی

شائع ہو گیا

قلندرز ذات امجد بخاری کی سلسلے وار کہانی
ایک ایسی تحریر جس کا سحر آپ کو خوابوں کی دنیا میں بہا لے جائے گا
مغربی ادب سے انتخاب ڈاکٹر ایم اے قسری کے قلم سے
جرم و سزا کے موضوع پر ہر ماہ منتخب ناول
تخلیف ممالک میں چلنے والی آواز کی تحریکوں کے پس منظر میں
معروف ادیب زریں نسر کے قلم سے ہر ماہ مکمل ناول
ہر ماہ خوب صورت تراجم دیس دیس کی شاہکار کہانیاں

اس کے علاوہ

خوب صورت اشعار منتخب ناولوں اور مقدمات پر مبنی
خوشیدار نغمے اور ذوق آگہی کے عنوان سے مستقل سلسلے

اور بہت کچھ آپ کی پسند اور آرا کے مطابق

کسی بھی قسم کی شکایت کی
صورت میں

021-35620771/2

0300-8264242

آنچل * اکتوبر * ۲۰۱۵ء * 243

READING
Section

ہو گئیں تھیں۔
”کیا کوئی کام ہے کچھ چاہیے؟“ انہوں اس کی پلیٹ
میں آلوکی بھجیا اور گرم پرائیڈر کھتے ہوئے محبت سے پوچھا۔
”جی ہیلے تو مجھے سوری کرنا تھا کہ میں سب کے لیے کچھ
نہ کچھ لائی مگر آپ کو کوئی تحفہ نہ دے سکی۔“ دعا نے نرم لہجے میں
انہیں مخاطب کیا، وہ زینت کی بات بتا کر ان کا دل نند سے
خراب نہیں کرنا چاہتی تھی۔ مگر شاید وہ سب جانتی تھی، اسی لیے
پھسکی سی مسکراہٹ ان کے لبوں پر آ کر ٹھہر گئی۔

”اصل میں میں نے ہمیشہ آپ کو ساڑھی میں ملبوس
دیکھا تو سوچا، آپ یہیں سے اپنی پسند کی ساڑھی خرید لیجیے
گا۔“ دعا نے مسکرا کر اپنی بات مکمل کی۔ زینت کے کان
کھڑے ہو گئے۔

”ارے کوئی بات نہیں رہنے دو ویسے بھی کل اتنی شاپنگ
کرو اتودی تھی۔“ نعمانہ نے دلی زبان میں منع کیا۔ سب لوگ
اب ناشتہ چھوڑ کر ان دونوں کی طرف متوجہ ہو چکے تھے۔ نعمانہ
جلدی سے کچن کی طرف بڑھ گئی۔

☆.....☆.....☆

”ہا نہیں یہ لوگ ہر وقت کچن میں کرتی کیا ہیں؟ میں تو
اپنے گھر کا سارا کام اکیلے نمٹاتی ہوں اور پھر بھی فریش رہتی
ہوں۔“ زینت کی لہجہ اتنی تڑپتی ہوئی۔ دعا ان کا منہ تکتی رہ
گئی۔ دل چاہا پوچھے کہ کبھی آپ کے گھر اکٹھا پندرہ بیس مہمان
ہفتوں رہنے کے لیے آئے ہیں؟ آپ تو خود ہی زیادہ تر میکے
میں پائی جاتی ہیں۔

دعا کو یاد تھا کہ دو سال قبل جب اچانک انہوں نے
پاکستان کا چکر لگایا تو زاہد نے بہن کو سر پر اتار دینے کا سوچا بغیر
اطلاع کہ بیوی کو لیے ان کے گھر پہنچ گئے۔

اجڑے چلیہ کے ساتھ دروازہ کھولنے والی باجی پہچانی نہیں
جاری تھیں۔ میکے میں تو تک سب سے راج سنور کے بھائیوں
کو تنقید کا نشانہ بنانے والی زینت کے گھر کی حالت ناقابل
بیان تھی۔

”ارے..... تم لوگ..... یوں اچانک.....“
زینت دروازہ پکڑ کر کھڑی ہو گئی۔ جیسے کہہ رہی ہو یہیں
سے لوٹ جاؤ۔

”آپ کی محبت کھینچ لائی۔“ دعا نے ایک کا بڑا سا ڈبہ
انہیں تھمایا اور شوہر کے ساتھ فاتحانہ انداز میں اندر داخل ہو گئی۔

وہ دونوں کمرے میں گھسے تو کونے میں زاہد کے بہنوئی کھیل بیٹھے تندور کی روٹی سے دال اڑا رہے تھے۔

”اصل میں آج کام والی ماسی نہیں آئی نا، میری طبیعت بھی خراب بھی ورنہ تو میں ان کو گرم گرم روٹی توے سے اتار کے دیتی ہوں۔“ دعا کو مسلسل چنگیر میں رکھی تندور کی روٹی کو گھورتا دیکھ کر باجی نے کوفت بھرے انداز میں جھوٹی صفائی دیں، اس میں تو وہ ویسے بھی ماہر تھیں۔

کیوں ٹھیک کہہ رہی ہوں نا؟“ زینت نے شوہر سے اخلاقی کمک حاصل کی تو کھلیل بھائی نے فرماں برداری کا ثبوت پیش کیا اور سر ہلا کر بیوی کی تائید کی تاہم کھانے سے ان کی توجہ بالکل نہ ہٹی۔

زاہد نے بہن کے چہرے کی بے زاری دیکھی تو چائے کی فرمائش کر بیٹھا۔ وہ بھی شاید گھمبیر ماحول سے فرار چاہتی تھی کچن کی طرف بڑھ گئیں دعا نے زینت کے منہ سے ہمیشہ اپنی تعریفیں سنی تھی اور وہ ان کے بڑ بولے پن سے متاثر بھی رہتی تھی، پھر مہاں جی کی تان بھی اسی بات پر آ کر ٹوٹی تھی کہ ”تمہیں زندگی گزارنے کے طریقے سیکھنے ہے نا، تو میری باجی سے سیکھو۔“

مگر اس وقت تو وہ مثل تھی کہ ”چور کو پڑ گئے، مور“ وہ جو دوسروں پر بے لاگ تبصرہ کرنے کی ماہر تھی ان کی سمجھ میں نہیں آرہا تھا کہ کیا کریں۔ دعا ان کی حالت سے حظ اٹھاتے ہوئے پیچھے چلی آئی اور بڑے اطمینان سے مسکراتے ہوئے ہر چیز کا گھوم پھر کر جائزہ لیا کچن میں ہر چیز پر چکناہٹ کی کائی کی تہہ جمی ہوئی تھی۔ برتنوں کا ڈھیر سنک میں جمع تھا ”ماسی جو نہیں آئی تھی۔“ دعا ہاتھ دھونے واں روم گئی تو عجیب سی پساند نے استقبال کیا وہ ناک سکوڑ کر باہر آ گئی۔ زینت کا بس نہیں چل رہا تھا بھائی بھانج کو جادو کے زور سے کہیں غائب کر دے یا خود کہیں چلی جائے۔

”نغمانہ اور نعیمہ کا شمار صفائی پسند خواتین میں کیا جاتا ہے، ان کے دم سے، گھر کا کونا کونا چمکتا نظر آتا ہے، پھر بھی میٹے میں جا کر زینت کا نظریہ بدل جاتا، چھوٹا سا عیب بھی بڑا دکھائی دیتا، جب محفل عروج پر ہوتی تو وہ جتا تیں۔

”اپنے گھر کا اتنا برا حال کرنے کہ باوجود یہ سینہ تان کر سلیقہ مندی کی تعریفیں کیسے کر لیتیں ہیں۔“ دعا نے چکنے سے مگ کو دھو کر پانی پیتے ہوئے سوچا۔

”دوسرے کی آنکھ کا تنکا بھی نظر آ جاتا ہے، مگر اپنی آنکھ کا ہتیر نظر نہیں آتا۔“ رات کو بستر پر زاہد کے برابر میں لیٹتے ہوئے دعا نے شوہر کو جل کر سنائی، مگر اس نے کروٹ بدل کر سونے کی ایکٹنگ شروع کر دی، وہ جانتا تھا کہ اسی میں عافیت ہے۔

☆.....☆.....☆

باجی! یہ کیا کر رہی ہیں؟“ شاہد نے بہن کو گوشت کے بڑے صاف ستھرے پیس الگ رکھواتے اور چھچھڑے اور ہڈی والا گوشت دوسرے برتن میں رکھواتے دیکھا تو حیران ہو کر پوچھا۔

”کچھ نہیں بھیا! قربانی کے گوشت پر غریبوں کا بھی حصہ ہوتا ہے کہ نہیں۔ ان کو بانٹنے کا الگ کروا رہی ہوں۔“ زینت نے ماتھے پر آیا پسینہ پونچھتے ہوئے کہا۔ قصاب گائے کاٹ کر جا چکے تھے، بڑی سی چٹائی پر گوشت کا ڈھیر بڑا تھا، وہ کرسی لگا کر بیٹھ گئیں اور حصہ کروانے میں جت گئیں۔ ماجد اور ساجد بری طرح سے چڑے، ان کی دخل اندازیاں برداشت کر رہے تھے۔

”ارے تو کیا گھر والوں کو صرف چھچھڑے کھلائیں گی؟“ شاہد بہن کو اچھی طرح سے جانتا تھا، مسکرا کر چھیڑا۔

”ہی..... ہی..... یہ تو غریبوں کا حصہ نکلوایا ہے۔“ وہ بھائی کی بات پر ہنس دیں۔

”افسوس صد افسوس یوں تو قربانی کا مقصد ہی فوت ہو گیا، آپ سارے سال اتنا اچھا اچھا کھانے والے لوگ، اس دن بھی اپنا فریزر گوشت سے بھر لینے کے طلب گار رہتے ہیں کم از کم آج تو غریبوں، مسکینوں اور ناداروں کو کھل کو اچھے سے اچھا بانٹیں تاکہ ان کا دل بھی خوش ہو۔“ شاہد نے کافی سنجیدگی سے کہا تو زینت کے غبارے سے ہوا نکل گئی۔

☆.....☆.....☆

اچھا بھابی! زندگی رہی تو پھر ملاقات ہوگی۔“ دعا دہی واپسی سے ایک رات بل نغمانہ سے ملنے اس کے کمرے میں گئی تو وہ ماجد بھائی کے آفس کے کپڑوں پر استری کر رہی تھی، کام چھوڑا اور پیار سے دیورانی کو گلے لگا لیا۔

”ان شاء اللہ پھر ملاقات کریں گے تم لوگ جلدی چکر لگانا۔“ نغمانہ نے اس کا نرم ہاتھ تھام کر بستر پر بٹھایا۔

”ایک بات کہنی تھی بھابی اگر آپ برانہ مانیں۔“ دعا نے

کچھ سوچ کر ان کو دیکھا اور بولی۔

”تمہیں اجازت لینے کی ضرورت کب سے پڑ گئی؟ جو بھی، کہنا ہے کہ دو۔“ نعمانہ نے دیورانی کو دیکھا اور خوش دلی سے بولی، ان کی بڑی بیٹی سونہ کمرے میں داخل ہوئی تو چچی کو بیٹھے دیکھ کر خود بھی ان کے برابر میں ٹک گئی، اسے اپنی پیاری سی صاف گوچھی بہت پسند تھیں۔

”ہاں آپ بھی دل میں کہتی ہوں گی کہ ”تم جیسی زبان دراز کو بولنے کے لیے کب سے اجازت مانگنی پڑ گئی۔“ وہ ہنستے ہوئے بولی، تو نعمانہ انکار میں سر ہلایا۔ اسے دکھ ہوا کہ زینت کی بے مقصد باتیں دیورانی کے کانوں تک پہنچ کر دل آزاری کی وجہ بنیں۔

سونہ جلدی سے کچن میں گئی اور شربت بنا کر نرے میں گلاس رکھ کر سلیقے سے چچی کو پیش کیا، اس نے پچی کا دل رکھنے کے لیے ایک گھونٹ بھرا۔

”میں دیکھ رہی ہوں کہ ماجد بھائی صبح سویرے گھر سے نکلتے ہیں اور ان کی واپسی رات گئے ہوتی ہے پھر بھی قلیل تنخواہ کی وجہ سے آپ لوگوں کے خرچے پورے نہیں ہو پارہے۔“ دعانے ہمدردی سے کہا تو ان کی آنکھ بھر آئی۔

”کیا کریں بہن! مہنگائی اتنی بڑھ گئی ہے، بچوں کی پڑھائیاں اور دیگر خرچے ہی پورے نہیں ہو پاتے، پھر بھی اللہ کا شکر ہے حق حلال کی تو کھلا رہے ہے۔“ نعمانہ نے آسمان کی طرف ہاتھ پھیلا کر عاجزی سے شکر ادا کیا۔

”میرے ایک انکل ہیں۔ انہیں اجمان میں اپنے سپر مارٹ کی نئی برانچ کے لیے میجر کی ضرورت ہے، جو ایمان دار بھی ہو، اسی لیے میں نے ان سے ماجد بھائی کے لیے کہا تھا، وہ بھی کسی جاننے والے کو ہی رکھنا چاہ رہے تھے۔ اتفاق سے کل ان کی کال آگئی تو، خوش ہو گئی۔ ساری بات تفصیل سے ہو گئی ہے۔ یہ ان کا کارڈ ہے اس پر سارے نمبر ہیں۔ آپ ماجد بھائی سے کہیے گا کہ ان سے بات کر کے اپنے کاغذات مجھے دے دیں۔ تاکہ میں ان کو پہنچا دوں۔ وہ جلد ہی بھائی جان کو ویزہ بھیج دیں گے، تنخواہ بھی یہاں کے مقابلے میں تین گنا زیادہ ہوگی۔“ دعانے دھیرے دھیرے ساری بات بتائی تو نعمانہ پہلے تو ہرکا بکارہ گئی، پھر ایک دم رونے بیٹھ گئی۔ سونہ کا چہرہ البتہ خوشی سے کھل اٹھا تھا۔

”میں نے آپ کی اجازت کے بغیر ہی سارے فیصلے

کر لیے ڈر رہی تھی کہ آپ یا بھائی جان ناراض نہ ہو جائیں۔“ اس نے گھبرا کر پوچھا تو وہ دیورانی سے لپٹ گئیں۔

”تم نے تو ہماری مشکلات دور کر دیں، میں تو تمہاری شکر گزار ہوں، ماجد بھی بہتر نوکری کے لیے ہاتھ پاؤں مار رہے تھے، ان کے سر سے تو بڑا بوجھ اتر جائے گا۔“ نعمانہ نے دوپٹے سے آنسو پونچھتے ہوئے شکر گزاری سے دیورانی کو دوبارہ گلے لگایا، سونہ کی آنکھوں میں بھی تشکر کے آنسو اتر آئے تھے۔

”اچھا ایک اور بات، آپ یہ رکھ لیں۔“ دعانے عجلت میں ان کی مٹھی میں کچھ دبایا اور جلدی سے کمرے سے باہر نکل گئی۔

دونوں ماں بیٹی حیران رہ آئیں، مٹھی کھولی تو دیکھا گلابی رنگ کے دو لفافے تھے ایک پر نعمانہ بھابی اور دوسرے پر سونہ لکھا ہوا تھا انہوں نے بے تابی سے لفافے کو کھولا تو ایک میں دس ہزار اور سونہ کے لفافے سے پانچ ہزار نکلے۔

نعمانہ دل سے دعا کی مشکور ہو گئی، اسے لگا کہ چار دن قبل جو سونہ ان سے کوچنگ کی فیس کے لیے بحث و مباحثہ کر رہی تھی وہ دیورانی نے بھی سن لی۔ اسی لیے اس نے طریقے سے اپنی جھٹائی کی مدد کی۔

نعمانہ کے دل سے اس لڑکی کے لیے دعائیں نکلنے لگی، جو غیر تھی اور اپنوں سے بڑھ کر ان کے مسائل سمجھ رہی تھی، جسے اس کے سسرال میں ”زبان دراز“ کے لقب سے پکارا جاتا تھا مگر وہ اس مشکل گھڑی میں ان کے کام آئی۔

☆.....☆.....☆

”مجھے نہیں پتا میرے گھر کی پہلی تقریب ہے، اب تو تم لوگوں کو پاکستان آنا ہی پڑے گا۔“ زینت نے اسکاپ پر دعا اور ماہا سے باتیں کرتے بڑے مان سے کہا۔

”جی، ہم لوگ خود بھی آنا چاہ رہے ہیں، اس دفعہ تو کافی عرصہ گزر گیا، ہم آہی نہیں سکے کبھی بچوں کی پڑھائی کا مسئلہ تو کبھی ان لوگوں کو ساتھ چھٹی ملنے کا مسئلہ۔“ ماہا نے کہا، اسے اپنے پاک وطن سے بہت محبت تھی، وہی میں کتنی بھی سہولتیں صحیح مگر اپنے ملک جیسی بات نہیں تھی۔

”زویا خود بھی کہہ رہی تھی، میری تو صرف دو ہی ممانیاں اچھی ہیں جو وہی جا بیٹھیں۔ جب تک وہ دونوں نہیں آئیں گی، میں نکاح نامے پر سائن نہیں کروں گی۔“ وہ کیا کہتے ہیں

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ سپریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو میسجے کمانے کے لئے شرٹک نہیں کیا جاتا
- ✦ ہر ای بک کا ڈائریکٹ اور ریڈیو ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

”چور چوری سے جائے، ہیرا پھیری سے نہیں“ سالوں گزرنے کے بعد بھی باجی کے مزاج میں کچھ تبدیلی واقع ہوئی تھی، مگر کبھی کبھی ان کے اندر سے وہ ہی پرانی والی زینت چل کر باہر آ جاتی، جسے انہوں نے بچوں کے جوان ہونے پر مصلحتاً سلا دیا تھا۔

”باجی! آپ زویا کو سمجھائیے گا“ اس کی پاکستان والی مامیاں بھی بہت اچھی ہیں۔“ دعائے ترش لہجے میں کہا تو وہ سر ہلا کر رہ گئیں۔

”اچھا رخصتی کا کب تک ارادہ ہے؟“ ماہانے ماحول گرم ہوتا دیکھا تو بات کا رخ دوبارہ تقریب کی طرف موڑ دیا۔ وہ لوگ کیوں کہ وڈیو چیٹ کر رہے تھے اس لیے باسانی ایک دوسرے کے تاثرات بھی دیکھ رہے تھے۔

”کم از کم سال تو لگے گا، کیوں کہ فیضان کے گھر والوں نے بھی تیاری کے لیے تھوڑا ٹائم مانگا ہے، ویسے بھی وہ لوگ ڈیفنس میں اپنا نیا بنگلہ بنوا رہے ہیں شادی وہیں سے ہوگی۔ اس وقت تک زویا کا ماسٹرز بھی مکمل ہو جائے گا۔“ زینت کا من پسند موضوع چھڑ چکا تھا، خوشی خوشی بتانے لگیں۔

”فیضان کرتا کیا ہے؟“ دعا کو محسوس ہوا تو پوچھ بیٹھی۔
 ”میکینیکل انجینئر ہے، بہت اچھی جگہ نوکری کرتا ہے۔ کمپنی کی طرف سے گاڑی بنگلہ سب ملا ہوا ہے، فیضان کی بہنیں تو زویا کو ایک نظر دیکھتے ہی جیسے فریفتہ ہو گئیں، اسی لیے میں نے عمر کے فرق کو درخود اعتناء نہیں جانا۔“ زینت کی لن ترانیاں جاری تھیں۔

”ماشاء اللہ آپ نے زویا کی ہونے والی نندوں کی کتنی تعداد بتائی تھی؟“ دعا کا لہجہ بہت معنی خیز تھا، مگر وہ شیخی مارنے میں اتنی مگن تھیں کہ سمجھ ہی نہیں پائی کہ بھادوچ کیا جتنا چاہتی ہے۔

”ایں! سات بہنوں کا اکلوتا بھائی ہے، میرا فیضان۔“ انہوں نے مسکرا کر بتایا۔ خوشی کا احساس جیسے ان کے انگ انگ سے پھوٹ رہا تھا۔

”لڑکے کی ماں بہنوں کی پہناؤ نیاں، میری طرف سے ہوں گی۔“ اس سے پہلے کہ دعا مزید کچھ بولتی ماہانے اس کا ہاتھ دبا کر کہا۔

”ہونہا! یہ تو شاہد ماموں کی طرف سے ہوا اب بتائیے میرے نکاح پر زہد ماموں کیا کریں گے؟“ زویا نہیں بدلی

تھی۔ ویسی کی ویسی ہی تھی۔ بغیر کسی شرم و حیا کے ماں کے پیچھے سے منہ نکال کر پوچھا۔

”تمہارے ہونے والے دلہا کی شاپنگ کی ساری ذمہ داری ہماری ہوگی۔“ دعائے مسکرا کر کہا تو دونوں ماں بیٹیاں شانت ہو گئیں۔

☆.....☆.....☆

اتنے سالوں بعد زینت بھی بھابیوں کے نخرے اٹھانے پر مجبور ہو گئیں، ماں رہی نہیں۔ بس اب بھائیوں کے دم سے میکا تھا۔ اصل میں، نئی رشتے داریاں بننے جا رہی تھیں، ان کی بھی سسرال والوں سے تو بنی نہیں، مگر انہوں نے میکے کو ہی سسرال سمجھ کر اپنا شوق پورا کیا۔ اب جب کہ غیر خاندان میں بیٹی بیاہنے چلی تھی تو چار عزیزوں کی ضرورت تھی، اسی لیے بھابیوں کے معاملے میں ہمیشہ سے روارکھی جانے والی بے لچک پالیسیوں میں نرمی آگئی۔

ماجد کے دعویٰ جانے کے بعد سے نعمانہ کے پاؤں سسرال میں خاصے مضبوط ہو گئے، انہوں نے دبنا چھوڑ دیا تھا۔ ان کی دیکھا دیکھی نعیمہ میں بھی ہمت آگئی، ویسے بھی جب بچے جوان ہو جائیں تو شوہروں کو ان کی سنی پڑتی ہے اسی لیے آہستہ آہستہ سارے بھائی باجی کے ٹرانس سے باہر آ گئے۔

☆.....☆.....☆

”باجی! کیا ہو گیا کیوں روتی ہیں ابھی آپ کے بھائی زندہ ہیں۔“ شاہد اور زاہد بہن کو ساتھ لگا کر سلی دینے لگے مگر ان کے آنسو تو اترے گئے جا رہے تھے۔

”اچانک رشتہ ختم کیسے ہوا؟ یہاں تک کہ ہال بھی بک ہو گیا تھا۔“ وہ دونوں پوچھ پوچھ کر تھک گئے تھے مگر کہیں سے کوئی تسلی بخش جواب نہ مل رہا تھا۔ وہ لوگ زویا کے نکاح کی تقریب میں شرکت کرنے دوپہر کو پاکستان پہنچے تو یہاں پورا گھر سوگ میں ڈوبا ہوا تھا، زینت کئی دن کی مریضہ نظر آرہی تھی، ہزدیا الگ کمرہ بند کرے پڑی تھی۔

”لڑکے والوں کی طرف سے انکار کہلوادیا گیا ہے۔“ دعا نے پوچھا تو نعمانہ نے دبی زبان میں بتایا۔

”بس اب ان لوگوں کے بارے میں کوئی بات نہیں ہوگی، میری بچی کا نصیب اچھا تھا، جو وہ بچ گئی۔“ زینت نے سب کے بیچ میں بیٹھ کر پاٹ دار آواز میں کہا تو کسی کی مزید بولنے کی ہمت نہ رہی۔

نہیں ہو پارہی تھی، ان کے شوہر کے انداز نے اس کے خدشات کی تصدیق کر دی۔ یقین پکا ہو گیا کہ رشتہ ختم ہونے کے پیچھے کوئی اور ہی وجہ ہے۔

☆.....☆.....☆

دعا چھوٹے بیٹے کا فیڈر بنانے کے بہانے جھٹائیوں کے پیچھے کچن میں جا پہنچی۔ وہ دونوں سرگوشیوں میں باتیں کر رہی تھیں، اسے دیکھ کر ایک دم خاموشی اختیار کر لی۔

”بھابی! پلیز بتائیے نا زویا کا رشتہ کیوں ختم ہوا؟“ ادھر ادھر کی باتوں کے بعد جب اس نے پوچھا تو دونوں کے لبوں پر دبی دبی افسردہ سی مسکراہٹ چھا گئی۔

”اصل میں فیضان اپنی بہنوں میں سب سے بڑا تھا، اس کی ہر بات کی تان ان لوگوں سے شروع ہو کر ان ہی پر ختم ہوتی، زویا کے لیے اپنے علاوہ کسی اور کی تعریف سننا مشکل تھا، مگر وہ برداشت کرتی رہی۔“ نعمانہ نے کچن کے داخلی دروازے پر نظر رکھتے ہوئے دھیرے سے بتانا شروع کیا۔

”اچھا پھر کیا ہوا؟“ دعا کا لہجہ پر تجسس ہوا۔ نعیمہ کی مسکراہٹ گہری ہو گئی۔

”مسائل اس وقت شروع ہوئے جب زویا فیضان کے پیچھے بڑ گئی کہ نکاح کا جوڑا اور باقی شاپنگ وہ اپنی پسند سے کرے گی، جبکہ فیضان کی ماں، بہنوں کے ارمان تھے کہ وہ خود اکلوتی بہو اور بھابی کے لیے شاپنگ کریں آخر ایک دن اس مسئلے پر دونوں کی ٹھیک ٹھاک منہ ماری ہوئی تو زویا کے منہ سے غصہ میں نکل گیا کہ ”آپ کی یہ چندال بہنیں کیا، اسی طرح ساری زندگی میری خوشیوں کا خون چوسیں گی؟“ یہ بات سننی تھی کہ فیضان نے موبائل آف کر دیا۔ یہاں سے بعد میں اس سے رابطے کی بڑی کوششیں کی گئیں مگر سب بے سود، زینت نے زندگی میں پہلی بار زویا پر ہاتھ اٹھایا۔ اس نے بھی ماں سے خوب زہان درازی کی۔ دوسرے دن فیضان کے گھر والے آئے اور زینت سے اس رشتے پر معذرت کر لی، ان کا کہنا تھا کہ زویا جیسی لڑکی سے اپنے بیٹے کی شادی کر کے وہ اپنے گھر کو جہنم نہیں بنائیں گے بس بات ختم ہو گئی۔“ نعمانہ نے تفصیل سے ساری بات بتائی۔

”ہاجی نے بہت چاہا کہ معاملات ٹھیک ہو جائیں مگر اب فیضان کسی طرح اس گھر میں شادی کرنے کو تیار نہیں۔“ نعیمہ نے بتایا۔

نعمانہ، نعیمہ نے سارے بچوں کو بڑے کمرے سے نکالا خود رات کے کھانے کی تیاری کے لیے کچن کی طرف چل دیں ماہ اور دعا وہیں کارپٹ پر بیٹھ کر باجی کو دلا سہ دینے لگی۔

دوسروں کے ساتھ زیادتی کرنے والے یہ بات بھول جاتے ہیں کہ ہم سب کے اوپر بھی ایک ذات ”رب العالمین“ کی ہے، جن کے سامنے ہر انسان کا دل ایک کھلی کتاب ہے، اس پر لکھی گئی اچھائی، برائی کی کوئی ایک تحریر بھی اس ذات پاک سے چھپائی نہیں جاسکتی..... پھر انسان کس سے چھپاتا ہے؟ صرف دنیا والوں سے۔ اسی لیے وہ لوگوں کا دل دکھاتا ہے، ان کی حق تلفی کرتا چلا جاتا ہے مگر یاد رکھنے کی بات یہ ہے کہ اللہ بہت دنوں تک زیادتی کرنے والوں کی رسی کو ڈھیلا نہیں چھوڑتا۔

☆.....☆.....☆

”ایسی کون سی بات ہو گئی تھی، جو لڑکے والوں نے یوں انکار کر دیا؟“ زاہد کسی طرح مطمئن نہیں ہو پارہا تھا۔

”ارے بس سخی خورے لوگ تھے۔ ہم ٹھہرے سیدھے سادھے لوگ، ان جیسے مکاروں سے بن نہ سکی۔“ زینت نے ہمیشگی طرح بھائیوں کو گھمایا اور وہ گھومتے چلے گئے۔

”یہ تو آپ صحیح کہہ رہی ہیں، یہ زمانہ سیدھوں کا نہیں، آپ کو پہلے ہی ان نو دولتوں کے بارے میں مکمل معلومات کروا لینی چاہیے تھی، ابھی کون سی بچی کی عمر نکلی جا رہی تھی، جو آپ نے اتنی جلدی مچائی۔“ شاہد نے بھی سر ہلا کر اظہار افسوس کیا اور بہن کو سمجھایا۔

”یہ ہی تو میں بھی ان سے کہتا رہا کہ پہلے لڑکی کو کوئی طور طریقہ سکھاؤ مگر انہوں نے اپنے آگے کبھی کسی کی سنی ہے جو اس دفعہ سنیں۔“ فکیل بیوی کے قریب کھڑے ہو کر چہک اٹھے، ویسے بھی ڈھلتی عمر کے ساتھ عشق کی پٹی آنکھوں سے اتری تو بہت سے منظر واضح نظر آنے لگے۔

”آپ جا کر پکوان والوں کی بنگ کو کینسل کروادیں۔“ زینت نے فوراً ہی پینٹر ابدلا، میاں کو آنکھ کے اشارے سے وہاں سے جانے کے لیے کہا، وہ جھنجلا کر باہر نکل گئے۔

بھابیوں کے مسائل پر ساری عمر چٹخارا لینے والی کیسے برداشت کرتی کہ ان کے اپنے اوپر کوئی انگلی اٹھائے۔

فکیل بھائی کی بات پر کسی نے توجہ نہیں دی مگر دعا کے کان کھڑے ہو گئے وہ پہلے ہی زینت کے جواب سے مطمئن

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ✧ ہائی کوالٹی پی ڈی ایف فائلز
- ✧ ہر ای بک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ سپریم کوالٹی، نارمل کوالٹی، کمپریسڈ کوالٹی
- ✧ عمران سیریز از مظہر کلیم اور ابن صفی کی مکمل ریج
- ✧ ایڈ فری لنکس، لنکس کو میسجے کمانے کے لئے شرٹک نہیں کیا جاتا
- ✧ ہر ای بک کا ڈائریکٹ اور ریڈیو ایبل لنک
- ✧ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✧ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل ریج
- ✧ ہر کتاب کا الگ سیکشن
- ✧ ویب سائٹ کی آسان براؤزنگ
- ✧ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library for Pakistan



Like us on
Facebook

fb.com/paksociety



twitter.com/paksociety1

سے بات شروع کی، وہ شوق سے سننے لگی۔

”شہزاد بھائی کا ہمارے گھر کافی عرصے سے آنا جانا ہے، والدین کا انتقال ہو چکا ہے۔ وہ اپنے سارے مسائل ہم سے بیان کرتے ہیں۔ اصل میں شہزاد بھائی کی بیوی کو اکلوتا دیور کاٹنے کی طرح چھتا ہے، اسی لیے وہ اب مراد کی شادی کرنا چاہتی ہیں تاکہ اس کی تنہائی بھی دور ہو سکے۔“ دعا نے تفصیل بتانا شروع کی۔

”ہاں بھئی سب ہماری طرح خوش قسمت نہیں ہوتے، جنہیں اتنی اچھی بھابھیاں ملی ہوں۔“ زینت نے اس بار کسی بناوٹ لہجے سے ہٹ کر دل سے تعریف کی تو دعا شرمائی۔

”خیر شہزاد بھائی! زاہد کے پیچھے پڑ گئے کہ میرے چھوٹے بھائی کے لیے بھابی جیسی کوئی اچھی لڑکی ڈھونڈ کر نکالو، تو میرے دماغ میں فوراً ہی زویا کا خیال آیا، ان دنوں کو بلا کر زویا کی تصویر دکھائی تو انہوں نے اوکے کر دیا۔“ دعا شرارت سے گویا ہوئی اسے زینت کی حالت کا سن کر بہت دکھ ہوا جو اسکا پ پر بہت کمزور دکھائی دے رہی تھیں۔

”اچھا ہے میرا تم لوگوں کے علاوہ کون ہے؟ اگر زاہد کو لڑکا مناسب لگے تو بات آگے چلاؤ۔“ انہوں نے دھیمے دھیمے کہا پاس ہی سر جھکائے زویا بھئی تھی۔

”انہیں تو مراد شروع سے بہت پسند ہے۔ ویسے آپ ان سے بات کر کے اپنی تسلی کر لیجیے، ابھی تو میں نے آپ سے یہ کہنا تھا کہ میں زویا کا ویزہ اور ٹکٹ بھیج رہی ہوں، اسے ایک مہینے کے لیے اپنے پاس بلوا رہی ہوں، ان لوگوں نے تصویر دیکھ کر نو پسند کر لیا ہے، مگر باقاعدہ دیکھنے کی بات اور ہے، ویسے بھی مراد کو گھر سنبھالنے والی لائف پارٹنر کی ضرورت ہے۔ اسی لیے میرا ارادہ ہے کہ یہاں بلا کر زویا کو نہ صرف کوکنگ میں ماسٹر کر دوں بلکہ وہی گھما پھرا بھی دوں۔“ دعا نے چپکتے ہوئے کہا تو زویا نے سرائٹھا کر مامی کو دیکھا۔

”سچ مامی! مجھے آپ وہاں بلا رہی ہیں اوہ کتنا مزہ آئے گا، میں تو امی سے پہلے ہی کہتی تھی کہ میری تو ایک ہی مامی ہیں۔ دعا مامی۔“ زویا کی شرارت سمجھ کر وہ ہنس دی۔ اچھائی نے خود کو منوا ہی لیا۔



”فیضان زویا کی کم عمری کو ذہن میں رکھ کر اس کی بہت سی بے جا ضدیں پوری کرتا رہا، تو یہ آسمان پر جا چڑھی سمجھا کہ اسے انگلیوں پر نچانی رہے گی، باجی نے بھی بیٹی کو نہیں سمجھایا مگر اب حد ہو گئی تھی۔“ نعیمہ نے سر پر ہاتھ رکھ کر بتایا۔

”فیضان کی امی نے شکوہ کیا۔ ان کے بیٹے نے کہا ہے کہ اپنی بہنوں کے بارے میں تلخ باتیں سننا وہ بھی ایسی لڑکی سے جس نے ابھی سسرال میں قدم نہیں رکھا اس کے لیے ناممکن ہے جب اس کا ابھی سے یہ حال ہے تو وہ بعد میں کیا گل کھلائے گی نہ بھئی ایسی زبان دراز لڑکی ہمیں نہیں چاہیے۔ انہوں نے باجی کی خوب بے عزتی کی اور چل دیں۔“ نعمانہ کے بتانے پر ان تینوں کے چہروں سے دکھ جھلکنے لگا جو بھی تھا، زویا بھی تو اسی خاندان کی بچی اس کا رشتہ ختم ہونا کوئی خوشی کن خبر نہیں تھی۔

”زویا کے لیے زبان دراز کا لقب۔“ دعا قدرت کے انصاف پر حیران رہ گئی، اسے پتا تھا کہ یہاں جب بھی اس کا ذکر نکلتا تو، زینت اس کے نام کے بجائے۔ ”زبان دراز“ کا لقب استعمال کرتی تھیں، دوسروں کی بیٹیوں کو اپنے گھر لا کر مذاق اڑانے والوں کو قدرت کی طرف سے کیسا طمانچہ پڑا تھا۔



بچوں کی پڑھائی ٹھن ہو گئی اتنی مصروفیت کی وجہ سے دعا کی سسرال میں بات چیت کم ہونے لگی تھی آج بہت دنوں بعد جٹھانیوں سے تفصیل سے بات ہوئی تو پتا چلا کہ جب سے زویا کا رشتہ ختم ہوا ہے باجی کا بیٹا بیمار رہنے لگی ہیں۔

اسے دکھ نے گھیر لیا ایک نئی فکر سوار ہو گئی، ادھر ادھر زویا کے جوڑ کا لڑکا ڈھونڈنے میں لگ گئی، اتفاق سے زاہد کے دوست شہزاد کے کہنے پر اس کے بھائی سے ملاقات کی۔ ہینڈسم سامرا زویا کے جوڑ کا نظر آیا، بہانے سے انہیں بھی زویا کی تصویر دکھائی، دہلی پتلی، سبک نقوش والی لاکھی ان دنوں بھائیوں کو پسند آگئی، یوں ایک معرکہ سر کرنے کے بعد اس نے آج نند سے بات کرنے کی ٹھانی۔

”آپی! مراد زاہد کے دوست کا چھوٹا بھائی ہے ابو ظہبی کے بینک میں اس کی بہت اعلیٰ جاب ہے۔ سب سے اچھی بات یہ ہے کہ لڑکا بیوی کو اپنے ساتھ ابو ظہبی میں رکھے گا۔ ہماری زویا راج کرے گی۔“ دعا نے نند کی ذہنیت کے حساب